

भिडिया नोट -
डेमोक्रेसी भिडियो च्यालेज्जमा नेपालको सहभागिता
असोज ९, २०६५

संयुक्त राष्ट्रसंघको पहिलो अन्तर्राष्ट्रिय लोकतन्त्र दिवसको अवसरमा सेप्टेम्बर १५, २००८ मा अमेरिकी विदेश मन्त्रालय तथा निजीक्षेत्रका साझेदारहरूले एक विश्वव्यापी भिडियो प्रतियोगिताको शुरूवात गरेका छन् । उक्त प्रतियोगिताको उद्देश्य लोकतन्त्रको सम्बन्धमा विश्वस्तरीय संवादलाई प्रवर्द्धन गर्ने रहेको छ । अमेरिकी नेटवर्क एनबीसीको प्रमुख विदेश प्रतिनिधि रिचार्ड एन्जेलले उक्त अवसरको सभापतित्व गर्नुभएको थियो । अमेरिकी विदेश मन्त्रालयका पब्लिक डिप्लोम्यासी तथा पब्लिक अफेयर्सम्बन्धी सहायक मन्त्री जेम्स के. ग्लासम्यान तथा न्युयोर्क विश्वविद्यालय टिस्च स्कूल अफ आर्ट्सका डीन मेरी स्मिड क्याम्पबेलले कार्यक्रममा सहभागी अमेरिकी तथा विदेशी सञ्चारकर्मी, नागरिक समाज, निजीक्षेत्र, साझेदार संस्थाहरू, तथा राष्ट्रसंघीय नियोगहरूका सयभन्दा बढी प्रतिनिधिहरूलाई सम्बोधन गर्नुभएको थियो ।

अमेरिकी दुतावास उक्त प्रतियोगितामा सहभागिता जनाउने नेपाल पहिलो राष्ट्रमध्ये एक भएको जानकारी गराउन चाहन्छ, र यसमा सहभागी हुन नेपालीहरूलाई स्वागत पनि गर्दछ । डेमोक्रेसी भिडियो च्यालेज्ज अन्तर्गत नयाँ फिल्मनिर्माता, लोकतन्त्रका पक्षधरहरू, तथा सर्वसाधारणले “लोकतन्त्र भनेको ...” भन्ने वाक्यांश पूरा हुने भिडियो बनाउनु पर्नेछ । काठमाडौँस्थित अमेरिकी राजदूतावासले स्थानीय विजेताहरूको छनौट गर्नेछ, र तिनलाई विश्वस्तरीय प्रतियोगितामा सहभागिताका लागि वाशिङ्टन डीसी पठाउनेछ ।

उक्त प्रतियोगिताको घोषणा अनलाइनमा www.youtube.com/democracychallenge र www.videochallenge.america.gov मा पनि गरिएको छ ।

प्रतियोगिताबारे जानकारी :

- सहभागी कम्तीमा अठार वर्ष वा वढी उमेरको हुनुपर्नेछ ।
- भिडियो कुनै पनि प्रकारको हुनसक्नेछ - कथानक वा डकुमेन्ट्री, एनिमेटेड वा वास्तविक ।
- भिडियो तीन मिनेटभन्दा लामो हुनुहुँदैन ।
- भिडियो अंग्रेजीमा वा अंग्रजी सबटाइलसहितको हुनुपर्नेछ ।

सम्पूर्ण नियमहरूको सूची काठमाडौँस्थित अमेरिकी राजदूतावासको वेबसाइटमा चाँडै राखिनेछ ।

डेमोक्रेसी भिडियो च्यालेज्जसम्बन्धमा थप जानकारीका लागि काठमाडौँस्थित अमेरिकी राजदूतावासमा videochallengekathmandu@state.gov मा इमेल पठाउन सक्नुहुनेछ ।

#####